



ആകാശവാണി, തിരുവനന്തപുരം  
പ്രാദേശിക വാർത്തകൾ

TIME: 12.30 PM

DATE: 14.03.2024

പ്രധാനവാർത്തകൾ

1. പി എം സ്വനിധി പദ്ധതി ഗുണഭോക്താക്കളെ പ്രധാനമന്ത്രി നരേന്ദ്ര മോദി ഇന്ന് അഭിസംബോധന ചെയ്യും.
2. പ്രധാനമന്ത്രി നരേന്ദ്രമോദി നാളെ കേരളത്തിലെത്തും. പത്തനംതിട്ടയിൽ തിരഞ്ഞെടുപ്പ് പ്രചരണ പരിപാടിയിൽ പങ്കെടുക്കും.
3. പൗരത്വ ഭേദഗതി നിയമത്തിൽ വിട്ടുവീഴ്ചയില്ലെന്ന് കേന്ദ്ര ആഭ്യന്തരമന്ത്രി അമിത് ഷാ.
4. ഹിന്ദുസ്ഥാൻ എയറോനോട്ടിക്സ് ലിമിറ്റഡുമായി എണ്ണായിരത്തി എഴുപത്തി മൂന്ന് കോടി രൂപയുടെ രണ്ട് കരാറുകളിൽ പ്രതിരോധ മന്ത്രാലയം ഒപ്പുവച്ചു.
5. കേരള സർവകലാശാല കലോത്സവത്തിലെ കോഴ വിവാദവുമായി ബന്ധപ്പെട്ട് വിധികർത്താവ് ആത്മഹത്യ ചെയ്ത സംഭവത്തിന്റെ വിശദാംശങ്ങൾ പോലീസ് അന്വേഷണം പൂർത്തിയായ ശേഷമേ വ്യക്തമാകുകയുള്ളൂ എന്ന് മന്ത്രി ആർ ബിന്ദു.
6. വന്യജീവികളിൽ നിന്നുള്ള ആക്രമണം രൂക്ഷമായ സാഹചര്യത്തിൽ സ്ഥിതിഗതികൾ വിലയിരുത്താൻ കേന്ദ്രസംഘം വയനാട്ടിൽ.



---

## ഒരു രാജ്യം ഒരു തിരഞ്ഞെടുപ്പ്

രാജ്യത്ത് ലോക് സഭ, നിയമസഭാ തിരഞ്ഞെടുപ്പുകൾ ഒരുമിച്ച് നടത്തുന്നതിന്റെ സാധ്യതകൾ പഠിക്കാൻ നിയോഗിച്ച ഉന്നതതല സമിതി തയ്യാറാക്കിയ റിപ്പോർട്ട് രാഷ്ട്രപതി ദ്രൗപദി മുർമുവിന് കൈമാറി. മുൻ രാഷ്ട്രപതി രാം നാഥ് കോവിന്ദിന്റെ നേതൃത്വത്തിലുള്ള സമിതിയാണ് റിപ്പോർട്ട് തയ്യാറാക്കിയത്. കേന്ദ്ര ആഭ്യന്തര മന്ത്രി അമിത് ഷാ സമിതിയിലെ അംഗമാണ്. 2023 സെപ്റ്റംബറിലാണ് ഒരു രാജ്യം ഒരു തിരഞ്ഞെടുപ്പിനുള്ള ഉന്നതതല സമിതി രൂപീകരിച്ചത്.

---

## പി.എം സ്വനിധി

പി എം സ്വനിധി പദ്ധതി ഗുണഭോക്താക്കളെ പ്രധാനമന്ത്രി നരേന്ദ്ര മോദി ഇന്ന് അഭിസംബോധന ചെയ്യും. ഡൽഹിയിലെ ജെ.എൽ.എൻ സ്റ്റേഡിയത്തിൽ നടക്കുന്ന പരിപാടിയിൽ ഡൽഹിയിൽ നിന്നുള്ള 5,000 വഴിയോര കച്ചവടക്കാർ ഉൾപ്പെടെ ഒരു ലക്ഷം തെരുവോര കച്ചവടക്കാർക്കുള്ള വായ്പകളും അദ്ദേഹം വിതരണം ചെയ്യും. ഡൽഹി മെട്രോയുടെ നാലാം ഘട്ടത്തിന്റെ രണ്ട് അധിക ഇടനാഴികളുടെ തറക്കല്ലിടലും പ്രധാനമന്ത്രി നിർവഹിക്കും. മഹാമാരിയെ തുടർന്നുണ്ടായ ആഗോള സാമ്പത്തിക പ്രതിസന്ധികൾക്കിടയിൽ 2020 ജൂൺ ഒന്നിനാണ് പി.എം സ്വനിധി പദ്ധതി ആരംഭിച്ചത്. ഇതുവരെ രാജ്യത്താകമാനമുള്ള 62 ലക്ഷത്തിലധികം വഴിയോര കച്ചവടക്കാർക്കായി 82 ലക്ഷം വായ്പകളിലൂടെ 10,978 കോടി രൂപ വിതരണം ചെയ്തിട്ടുണ്ട്.

---

=====

### **പ്രധാനമന്ത്രി കേരള സന്ദർശനം**

പ്രധാനമന്ത്രി നരേന്ദ്രമോദി നാളെ കേരളത്തിലെത്തും. എൻ.ഡി.എ സ്ഥാനാർഥി അനിൽ ആന്റണിയുടെ തെരഞ്ഞെടുപ്പ് പ്രചരണത്തിൽ പങ്കെടുക്കുന്നതിനാണ് അദ്ദേഹം കേരളത്തിലെത്തുന്നത്. പത്തനംതിട്ട ജില്ലാ സ്റ്റേഡിയത്തിൽ നടക്കുന്ന പൊതുസമ്മേളനത്തിൽ പ്രധാനമന്ത്രി പങ്കെടുക്കും. സന്ദർശനത്തോടനുബന്ധിച്ച് വിപുലമായ സുരക്ഷാ ക്രമീകരണങ്ങൾ ഏർപ്പെടുത്തിയിട്ടുണ്ട്.

=====

### **അമിത് ഷാ - പൗരത്വ ഭേദഗതി**

പൗരത്വ ഭേദഗതി നിയമത്തിൽ വിട്ടുവീഴ്ചയില്ലെന്ന് കേന്ദ്ര ആഭ്യന്തരമന്ത്രി അമിത് ഷാ. നിയമം പിൻവലിക്കില്ലെന്നും വാർത്താ ഏജൻസിയായ എഎൻഐക്ക് നൽകിയ അഭിമുഖത്തിൽ അദ്ദേഹം വ്യക്തമാക്കി. പൗരത്വഭേദഗതി നിയമം രാജ്യത്തിന്റെ നിയമമാണെന്നും പൗരന്മാർക്ക് സംരക്ഷണം ഉറപ്പുവരുത്തുന്നതിനാണ് സർക്കാർ ഈ നിയമം പ്രാബല്യത്തിൽ വരുത്തുന്നതെന്നും കേന്ദ്ര ആഭ്യന്തരമന്ത്രി പറഞ്ഞു. ഇന്ത്യൻ പൗരത്വം രാജ്യത്ത് ഉറപ്പാക്കേണ്ടത് പരമാധികാര അവകാശമാണ്. അതിൽ ഒരു വിട്ടുവീഴ്ചയുമില്ലെന്നും സിഎഎ പിൻവലിക്കില്ലെന്നും അദ്ദേഹം അറിയിച്ചു. സി എ എയുടെ പേരിൽ പ്രതിപക്ഷം വോട്ട് ബാങ്ക് രാഷ്ട്രീയം കളിക്കുകയാണെന്നും ശ്രീ അമിത് ഷാ പറഞ്ഞു.

=====

---

## അമിത് ഷാ

എൻ ഐ എ യുടെ കൊച്ചിയിലെ പുതിയ ഓഫീസിന്റെ ഉദ്ഘാടനം കേന്ദ്ര ആഭ്യന്തരമന്ത്രി അമിത് ഷാ ഇന്ന് വൈകിട്ട് നിർവഹിക്കും. ഓൺലൈനായാണ് ഉദ്ഘാടന ചടങ്ങ്. കളമശ്ശേരി എച്ച്എംടി - മെഡിക്കൽ കോളേജ് റോഡിലാണ് പുതിയ ഓഫീസ്.

---

## പ്രതിരോധ മന്ത്രാലയം - ഹെലികോപ്റ്റർ

ഹിന്ദുസ്ഥാൻ എയറോനോട്ടിക്സ് ലിമിറ്റഡുമായി 8,073 കോടി രൂപയുടെ രണ്ട് കരാറുകളിൽ പ്രതിരോധ മന്ത്രാലയം ഒപ്പുവച്ചു. 34 അഡ്വാൻസ്ഡ് ലൈറ്റ് ഹെലികോപ്റ്ററുകൾ വാങ്ങുന്നതുമായി ബന്ധപ്പെട്ടാണ് കരാർ. കരസേനയ്ക്ക് വേണ്ടി 25 അഡ്വാൻസ്ഡ് ലൈറ്റ് ഹെലികോപ്റ്ററുകളും തീര സംരക്ഷണ സേനയ്ക്കായി ഒൻപത് അഡ്വാൻസ്ഡ് ലൈറ്റ് ഹെലികോപ്റ്ററുകളുമാണ് വാങ്ങുന്നത്.

---

## ആർ ബിന്ദു

കേരള സർവകലാശാല കലോത്സവത്തിലെ വിധികർത്താവ് ആത്മഹത്യ ചെയ്ത സംഭവം തികച്ചും ദൗർഭാഗ്യകരമെന്ന് മന്ത്രി ആർ ബിന്ദു. കലോത്സവത്തിനിടെയുണ്ടായ സംഘർഷത്തിന്റെ വിശദാംശങ്ങൾ പോലീസ് അന്വേഷണം പൂർത്തിയായ ശേഷമെ വ്യക്തമാകുകയുള്ളുവെന്ന് മന്ത്രി എറണാകുളത്ത് മാധ്യമങ്ങളോട് പറഞ്ഞു. പുറത്ത് നിന്ന് എത്തിയവരാണ് പ്രശ്നമുണ്ടാക്കിയത്. ക്യാമ്പസുകളിൽ ബോധപൂർവ്വം ആക്രമണങ്ങൾ നടത്താനുള്ള ശ്രമം

---

നടക്കുന്നതായും ശ്രീമതി ആർ ബിന്ദു പറഞ്ഞു.

=====

**പ്രതിപക്ഷ നേതാവ്**

കേരള സർവകലാശാല യുവജനോത്സവ വിവാദവുമായി ബന്ധപ്പെട്ട് വിധികർത്താവിന്റെ മരണത്തിൽ എസ്.എഫ്.ഐ ക്കാരുടെ ക്രൂരതയാണെന്ന് പ്രതിപക്ഷ നേതാവ് വി.ഡി സതീശൻ. പഠവൂരിൽ മാധ്യമങ്ങളോട് സംസാരിക്കുകയായിരുന്നു അദ്ദേഹം. എസ്.എഫ്.ഐ ക്കാർ കേരള സമൂഹത്തെ വെല്ലുവിളിക്കുകയാണെന്ന് ശ്രീ. വി.ഡി സതീശൻ ആരോപിച്ചു.

=====

**പ്രതിപക്ഷ നേതാവ്**

കേരള സർവകലാശാല യുവജനോത്സവ വിവാദവുമായി ബന്ധപ്പെട്ട് വിധികർത്താവിന്റെ മരണത്തിൽ എസ്.എഫ്.ഐ ക്കാരുടെ ക്രൂരതയാണെന്ന് പ്രതിപക്ഷ നേതാവ് വി.ഡി സതീശൻ. പഠവൂരിൽ മാധ്യമങ്ങളോട് സംസാരിക്കുകയായിരുന്നു അദ്ദേഹം. എസ്.എഫ്.ഐ ക്കാർ കേരള സമൂഹത്തെ വെല്ലുവിളിക്കുകയാണെന്ന് വി.ഡി സതീശൻ ആരോപിച്ചു.

=====

**കേരള സർവകലാശാല**

കേരള സർവകലാശാല കലോത്സവത്തിൽ കോഴ ആരോപണം നേരിട്ട വിധി കർത്താവിനെ വിഷം കുഴിച്ചു മരിച്ചനിലയിൽ കണ്ടെത്തിയിരുന്നു. മാർഗ്ഗങ്ങളുടെ വിധികർത്താവായിരുന്ന കണ്ണൂർ താഴെചൊവ്വ സ്വദേശി പി.എൻ.ഷാജിയെയാണ് ഇന്നലെ വീടിനുള്ളിൽ മരിച്ചനിലയിൽ

---

കണ്ടെത്തിയത്. കോഴ വാങ്ങി ഫലം അട്ടിമറിച്ചെന്ന ആരോപണത്തെ തുടർന്ന് ഷാജിയെയും രണ്ട് പരിശീലകരെയും പോലീസ് കസ്റ്റഡിയിലെടുത്ത് വിട്ടയച്ചിരുന്നു.

=====

### ടീക് ടോക്

ചൈനീസ് കമ്പനിയായ ബൈറ്റ്ഡാൻസുമായുള്ള ബന്ധം അവസാനിപ്പിച്ചില്ലെങ്കിൽ ടീക് ടോകിനെ നിരോധിക്കാവുന്ന സുപ്രധാന ബിൽ യു എസ് പ്രതിനിധി സഭ പാസാക്കി. 65-ന് എതിരെ 352 വോട്ടുകൾക്ക് ബിൽ പാസാക്കിയെങ്കിലും, നിയമമാകാൻ ബില്ലിന് സെനറ്റിന്റെ അനുമതി ലഭിച്ച ശേഷം യു.എസ് പ്രസിഡന്റിന്റെ അംഗീകാരം ലഭിക്കുകയും വേണം. ബിൽ പ്രാബല്യത്തിൽ വന്നാൽ, BiteDance-ൽ നിന്ന് വേർപെടുത്താൻ TikTok-ന് ഏകദേശം അഞ്ച് മാസത്തെ സമയം നൽകും.

=====

### നീറ്റ് പരീക്ഷ

NEET- MDS പരീക്ഷയ്ക്ക് വടക്കു-കിഴക്കൻ സംസ്ഥാനങ്ങളിൽ പരീക്ഷാ കേന്ദ്രങ്ങളില്ലെന്ന ചില മാധ്യമ റിപ്പോർട്ടുകൾ അടിസ്ഥാന രഹിതമാണെന്ന് കേന്ദ്ര ആരോഗ്യ മന്ത്രാലയം. ഷില്ലോങ്ങും, കൊഹിമയും, ഗുവാഹത്തിയും കൊൽക്കത്തയും ഉൾപ്പെടെ ആറീടങ്ങളിൽ പരീക്ഷാ കേന്ദ്രങ്ങളുണ്ടെന്ന് മന്ത്രാലയം വ്യക്തമാക്കി. ഈ മാസം 11 വരെ നടന്ന NEET- MDS പ്രവേശനത്തിൽ 560 ഉദ്യോഗാർത്ഥികളാണ് വടക്ക് കിഴക്കൻ സംസ്ഥാനങ്ങളിൽ നിന്ന് അപേക്ഷ സമർപ്പിച്ചത്.

---

## കണ്ണൂർ - (ഇൻട്രോ)

ഗ്രാമീണ മേഖലയിലെ മുഴുവൻ വീടുകളിലും കുടിവെള്ളം ലഭ്യമാക്കുക എന്ന ലക്ഷ്യത്തോടെ നടപ്പാക്കുന്ന

ജൽ ജീവൻ മിഷൻ പദ്ധതി കണ്ണൂർ ജില്ലയിലെ

23 ഗ്രാമപഞ്ചായത്തുകളിൽ പൂർത്തിയായി.

വിശദാംശങ്ങളുമായി ആകാശവാണി

കണ്ണൂർ ജില്ലാ പ്രതിനിധി കെ.ഒ.ശശിധരൻ..

(വോയിസ്.....)

---

### കേന്ദ്ര കാലാവസ്ഥാ വകുപ്പ്

സംസ്ഥാനത്ത് ഒൻപത് ജില്ലകളിൽ നാല് ഡിഗ്രി സെൽഷ്യസ് വരെ ചൂട് ഉയരാൻ സാധ്യതയെന്ന് കേന്ദ്ര കാലാവസ്ഥ വകുപ്പ്. പാലക്കാട്, കൊല്ലം, പത്തനംതിട്ട, കോട്ടയം, തൃശൂർ, ആലപ്പുഴ, എറണാകുളം, കോഴിക്കോട്, കണ്ണൂർ ജില്ലകളിൽ മഞ്ഞ ജാഗ്രത പ്രഖ്യാപിച്ചു.

---

### ലോക വൃക്ക ദിനം

ഇന്ന് ലോക വൃക്ക ദിനം. വൃക്കകളുടെ ആരോഗ്യ പരിപാലനം, വൃക്കയുമായി ബന്ധപ്പെട്ട രോഗങ്ങൾ എന്നിവയെക്കുറിച്ച് ജനങ്ങളിൽ അവബോധം ഉണ്ടാക്കുന്നതിന് എല്ലാ വർഷവും മാർച്ച് മാസം രണ്ടാമത്തെ വ്യാഴാഴ്ച ലോക വൃക്കദിനമായി ആചരിച്ചു വരുന്നു. വൃക്കയുടെ പരിരക്ഷ ഏവർക്കും എന്നതാണ് ഈ വർഷത്തെ പ്രമേയം.

---

**വയനാട് – കേന്ദ്രസംഘം**

മനുഷ്യ-മൃഗ സംഘർഷം രൂക്ഷമായ സാഹചര്യം വിലയിരുത്താൻ കേന്ദ്രസർക്കാരിന്റെ വിദഗ്ധ സംഘം വയനാട്ടിൽ. നാഷണൽ ടൈഗർ കൺസർവേഷൻ അതോറിറ്റി എ.ഐ.ജി ഹാരിണി വേണുഗോപാൽ, ഡോ.കെ.രമേശ്, എൻ ലക്ഷ്മി നാരായണൻ, പി.വി. കരുണാകരൻ , ഡോ.എസ്. ബാബു എന്നിവരാണ് എത്തിയത്. വയനാട് , ഗുഡല്ലൂർ പ്രദേശങ്ങളിലെ മനുഷ്യ-മൃഗ സംഘർഷം സംഘം വിലയിരുത്തും.

=====

**ഇടുക്കി - കാട്ടാനയാക്രമണം**

ഇടുക്കി ചിന്നക്കനാൽ 301 കോളനിയിൽ വീടിന് നേരെ കാട്ടാന ആക്രമണമുണ്ടായി. വീടും വീട്ട് ഉപകരണങ്ങളും നശിപ്പിച്ചു. ചക്കകൊമ്പൻ എന്ന കാട്ടാനയാണ് വീട് തകർത്തതെന്ന് പ്രദേശവാസികൾ പറഞ്ഞു.

=====

**ഇടുക്കി – (ഇൻട്രോ)**

ഇന്ത്യയിലെ ഏറ്റവും വലിയ എയ്റോ സ്റ്റാർട്സ് അഡ്വഞ്ചർ ഫെസ്റ്റിവലായ അന്താരാഷ്ട്ര പാരാഗ്ലൈഡിംഗ് ഫെസ്റ്റിവലിന് ഇന്ന് വാഗമണ്ണിൽ തുടക്കമാകും. ഈ മാസം 17 വരെ വാഗമൺ അഡ്വഞ്ചർ പാർക്കിലാണ് ഫെസ്റ്റിവൽ അരങ്ങേറുക.

**കൂടുതൽ വിവരങ്ങളുമായി ആകാശവാണി  
ഇടുക്കി ജില്ലാ പ്രതിനിധി രതീഷ് കൃഷ്ണ..  
(വോയിസ്.....)**

=====



---

## ആറ്റിങ്ങൽ - വി മുരളീധരൻ

ആറ്റിങ്ങൽ പാർലമെന്റ് മണ്ഡലത്തിലെ NDA സ്ഥാനാർത്ഥി V മുരളീധരന്റെ തെരഞ്ഞെടുപ്പ് പ്രചാരണ പരിപാടി രാവിലെ അരുവിക്കര മണ്ഡലത്തിൽ നിന്നാരംഭിച്ചു. ഉച്ചകഴിഞ്ഞ് നാവായിക്കുളം യുദ്ധ സ്റ്റാരക ഹാളിൽ വികസന ചർച്ചയിൽ അദ്ദേഹം പങ്കെടുക്കും.

=====

## തിരുവനന്തപുരം എൽഡിഎഫ് സ്ഥാനാർത്ഥി

തിരുവനന്തപുരത്തെ LDF സ്ഥാനാർത്ഥി പണ്യൻ രവീന്ദ്രന്റെ പ്രചാരണ പരിപാടികൾ രാവിലെ നെയ്യാറ്റിൻകര മിംസ് പരിസരത്ത് ആരംഭിച്ചു. വൈകിട്ട് കഴക്കൂട്ടത്തും, വട്ടിയൂർകാവിലും കൺവൻഷനുകളിൽ ശ്രീ. പണ്യൻ രവീന്ദ്രൻ പങ്കെടുക്കും.

=====

## രമേശ് ചെന്നിത്തല

മുതിർന്ന കോൺഗ്രസ് നേതാവ് രമേശ് ചെന്നിത്തലയെ കേരളത്തിലെ കോൺഗ്രസ് പ്രചാരണ സമിതി ചെയർമാനായി നിയമിച്ചു. ഉടൻ പ്രാബല്യത്തിൽ വരുന്ന രീതിയിലാണ് കോൺഗ്രസ് അധ്യക്ഷൻ മല്ലികാർജ്ജുൻ ഖാർഗെ നിയമന ഉത്തരവ് നൽകിയത്.

=====

## ഓഹരി + സ്വർണ്ണം

രാജ്യത്തെ ഓഹരി വിപണികളിൽ നേട്ടം. ബോംബെ ഓഹരി സൂചിക സെൻസെക്സ് 136 പോയിന്റ് നേട്ടത്തിൽ 72,905 ലും ദേശീയ ഓഹരി സൂചിക നിഫ്റ്റി 70 പോയിന്റ് ഉയർന്ന് 22,067-ലും വ്യാപാരം തുടരുന്നു. സ്വർണ്ണ വിലയിൽ വർധന. പവൻ

---

200 രൂപ കൂടി 48,480 രൂപയായി. ഗ്രാമിന് 6,060 രൂപയാണ് വില.

=====

### തിരുനക്കര ഉത്സവം

കോട്ടയം തിരുനക്കര ശ്രീമഹാദേവ ക്ഷേത്രത്തിലെ തിരുവുത്സവത്തിന് ഇന്ന് കൊടിയേറ്റം. ഈ മാസം 20-നാണ് പൂരം, 21-ന് വലിയ വിളക്കും 22-ന് പള്ളിവേട്ടയും നടക്കും. പത്താം ഉത്സവ ദിവസമായ ഈ മാസം 23 നാണ് ആറാട്ട്.

=====

### ശബരിമല

ശബരിമലയിൽ മീനമാസ പുജകൾക്ക് പുലർച്ചെ തുടക്കമായി. ശനിയാഴ്ചയാണ് പൈങ്കുനി ഉത്രം മഹോൽസവം.

=====


### പാലാ അപകടം

പാലാ പുലിയനൂർ ബൈപ്പാസ് ജംഗ്ഷനിൽ വീണ്ടും വാഹനാപകടം. സെന്റ് തോമസ് കോളേജ് വിദ്യാർത്ഥി വെള്ളിയേപ്പള്ളി സ്വദേശി അമൽ ഷാജിയാണ് മരിച്ചത്. പുലിയനൂർ ജംഗ്ഷനിൽ അപകടങ്ങൾ പതിവായിട്ടും യാതൊരുവിധ നടപടിയും സ്വീകരിക്കുന്നില്ല എന്ന പരാതി ശക്തമാണ്. കഴിഞ്ഞ ദിവസവും ഇവിടെ കാറുകൾ കുട്ടിയിടിച്ച് അപകടം ഉണ്ടായി.

---

## മാധവമുദ്ര പുരസ്കാരം

തിരുവിതാംകൂർ ദേവസ്വം ബോർഡ് ഏർപ്പെടുത്തിയ ഏക സാഹിത്യ പുരസ്കാരമായ "മാധവമുദ്ര പുരസ്കാരം " പ്രഖ്യാപിച്ചു. 2023 -ലെ മാധവ മുദ്ര പുരസ്കാരത്തിന് മുൻ ചീഫ് സെക്രട്ടറിയും സാഹിത്യകാരനുമായ തുളസീവനം ആർ.രാമചന്ദ്രനായരാണ് അർഹനായത്.



---

RNU TVPM